



SERQA SAGRILEĠA F'BORMLA

Minn Joe Balzan

Kien fl-1837 li f'Bormla saret serqa sagraleġa li ghadha tissemma' sal-lum. Kienet ghadha kif ghaddiet il-marda kerha tal-kolera meta kellu jsir talb ta' ringrazzjament 'l Alla, meta sar dan id-delitt ikrah li baqa' msemmi fl-istorja.


Kien il-Ġimgha 19 ta' Ottubru 1837 meta ghal xi s-sitta ta' filghodu Patri Teodosju hareġ biex iqarben xi nies mal-Fra Natal fil-Knisja ta' Santa Tereza f'Bormla. Meta gie biex jiftah it-tabernaklu lemah tkissir fl-irham ta' l-artal u tkissir iehor li mill-ewwel induna li gie misruq il-pissidi bl-ostji Konsagrati.

Gie nformat il-pirjol tal-kunvent, Patri Raymond, li wara li ra dak li gara mar jirrapporta kollox lill-Mons. Arcisqof. Dan baghat lill-Vigarju Dun Salv. Lanzon biex ifittex jinvestiga huwa. Il-vigarju flimkien mal-kurat ta' Bormla, Dun Guiseppe Schembri, wara tfittxija mal-Knisja kollha sabu fl-aħħar kappella mohbijin taht targa ta' l-artal ta' Sant Anna, zewġ imsiemer u bicca ram minn tat-tabernaklu.

Hawn gie ordnat li l-Knisja tinbidel f'sinjal ta' luttu. L-artal maġġur minfejn twettqet is-serqa kellu jigu mgħotti, il-kwadri titulari wkoll. Gew ikkonsagrati ostji godda u s-sagrament tqiegħed fl-artal ta' San Ġwann tas-Salib. F'din il-Knisja u fil-Knejjes parrokkjali beda biex isir talb ta' riparazzjoni. Tajjeb li wiehed jghid li serqa ohra bhal din kienet grat fil-Gudja fil-Knisja ta' Bir Miftuh fl-1663.


Is-Sibt, raġel ta' 79 sena hareġ ifittex biex jara jsibx xi haġa fl-akwati tal-Knisja ta' Santa Tereza minn fejn saret is-serqa. Dan kien jismu Saverju Mercieca, Bormliż li kellu zewġ hutu sacerdoti. Huwa ltaqa' ma' tifel ta' hdax-il sena, Franġisk Cachia. Dan qal lix-xih li meta kien għaddej minn taht il-pont fil-foss (li jigi taht il-bieb li jagħti għall-Birgu) "rajt xi haġa li ma nafx kif tidher". Ix-xih qallu biex jurih fejn u meta t-tifel urih dak ix-xabbat mas-sur u go toqba li kienet ftit fil-gholi kien hemm dan l-imbieriek pissidi li kien imkebbeb fiċ-ċraret.

Gew infurmati l-patrijiet. Naturalment l-ewwel wiehed kien hu dan ix-xih, Patri Teodosju, l-istess wiehed li nduna bis-serqa. Huwa mar niżel minn din it-toqba u ezaminaha. Indunaw li min serqu wettaq is-serqa għall-valur għax xejn ma kien nieqes minn dan il-pissidi hlief is-salib ta' l-ghatu.





Il-post maghruf bhala
ta' fejn sabu s-Sinjur kif
inhu fil-prezent li jinsab
fid-dahla tal-Birgu.
Couvre Porte fejn
hemm il-Kunsill Lokali



Il-Knisja ta'
Santa Tereza
f'Bormla minn
fejn saret is-serqa



Ingieb artal zghir u xi xemgha mill-Knisja tas-sorijiet (Konservatorju) f' Bormla u tpoġġa hemm. Il-qniepen tal-Kottonera bdew idoqqu flimkien ma' dawk tal-Belt biex iħabbu s-sejba tas-sagrament. Bdew jingabru n-nies tant li sakemm wasal il-vigarju biex ikun jista' jitrasporta s-sagrament kellhom jġu l-pulizija ibex jikkontrollaw il-folla.

Saret mixghela ġenerali ġewwa Bormla u t-triq li tagħti għal Santa Tereza ġiet armata għall-okkazjoni u wara saru f' kull Parroċċa ta' Malta tlett ijiem talb ta' ringrazzjament.

Tajjeb li wiehed jghid li l-post fejn ġie misjub il-pissidi għadu magħruf sal-lum bħala "Fejn sabu s-sinjur". It-tabernaklu makisser u anke l-pissidi li kien wiehed sabih għadhom jeżistu fil-Kunvent ta' Santa Tereza.

Barra minnhekk taht il-pont kienet twaħhlet irhama mill-patrijiet ta' l-istess knisja biex tfakkar din il-ġrajja. Twaqqfu żewġ fundazzjonijiet wahda f' Santa Tereza għal tul ta' mitt sena biex tibqa' tiġi mfakkra din il-ġrajja u oħra f' San Pawl tal-Belt imma din perpetwa, tant li għadha ssir sa llum fil-Knisja ta' Santa Tereza f' Bormla.

Biex inkomplu fejn hallejna nsibu li ċertu Pawlu Galea magħruf bil-laqam ta' Bagollu ta' 67 sena mill-Mosta li kien jghix fil-Birgu, ġie mixli li fit-18 ta' Ottubru dahal fil-Knisja ta' Santa Tereza u seraq il-pissidi b' ostji kkonsagrati. Kienu nstemghu 42 xhud li whud minnhom qalu li rawh f' dawk l-inħawi.

L-ghada tas-serqa, Galea kien mar il-Belt għand wiehed tal-hanut u wrieh salib fejn qallu li jixtieq jirahnu. Dak tal-hanut mar bis-salib għand il-Konslu tal-Fidda biex jara x'valur kellu. Meta ġie lura u ftehm u li jmorru flimkien għand il-konslu, Galea thallat mal-folla u ntilef. Dan l-aġir hasseb lil tal-hanut Grezzju Zammit u wara għarf u li s-salib kien parti mill-pissidi misruqa minn Bormla.

Galea ġie mfittex u misjub fil-Knisja ta' Santa Skolastika fil-Birgu waqt funzjoni ta' professjoni ta' soru. Ġie arrestat u għadda ġuri u sabuh hati tas-serq tal-pissidi minħabba l-valur tiegħu mhux bi skop iehor u ġie irakkomandat għall-ħniena tal-Qorti.

B' danakollu ġie kkundannat il-habs għal għomru bil-balla tal-hadid marbuta bil-katina ma' saqajh. Jingħad ukoll li dan Pawlu Galea, wara li kien qiegħed iwettaq is-sentenza tiegħu fiċ-ċella kellu prigunier iehor miegħu. Darba minnhom dan il-prigunier, meta qam fil-ghodu, għal xi raġuni, hareġ it-tavla minn taht il-mitrah, ta daqqa biha lil Pawlu Galea u qatlu.

Referenzi:

MGG 1837

Ġuzè Galea: F' ġieħ il-haqq.

Lehen is-Sewwa, Ottubru 1937